



તસવીર : ધવલ વાજા

બજરંગદાસ બાપાના ૪૯માં પુણ્યતિથિ મહોત્સવ નિમિત્તે બગદાણામાં ઉમટયું ભક્તોનું ઘોડાપૂર

ભાવનગર,તા.૬ ભાવનગર જિલ્લાના પ્રસિદ્ધ યાત્રાધામ બગદાણા ખાતે આજે સંત શિરોમણી પૂજ્ય બજરંગદાસ બાપાની ૪૯મી પુણ્યતિથિ નિમિત્તે ભક્તિમય માહોલ જામ્યો છે. દર વર્ષની જેમ આ વર્ષે પણ લાખોની સંખ્યામાં શ્રદ્ધાળુઓ 'બાપા'ના દર્શન કરવા અને ગુરુવંદના કરવા બગદાણા ધામ ખાતે ઉમટી પડ્યા છે.

ભાવનગર જિલ્લા પોલીસ પ્રશાસન અને મંદિર ટ્રસ્ટ દ્વારા સુરક્ષાના કડક બંદોબસ્ત અહીં આવતા લાખો ભક્તો માટે મહાપ્રસાદની વ્યવસ્થા કરવામાં આવી છે. હજારો સ્વયંસેવકો રાત-દિવસ સેવા આપી રહ્યા છે જેથી કોઈ પણ ભક્ત પ્રસાદ લીધા વિના પરત ન જાય. લાડુ, ગાંઠિયા અને શાકનો શુદ્ધ પ્રસાદ શ્રદ્ધાળુઓને પીરસવામાં આવી રહ્યો છે. લાખોની મેદનીને ધ્યાનમાં

રાખીને ભાવનગર જિલ્લા પોલીસ પ્રશાસન અને મંદિર ટ્રસ્ટ દ્વારા સુરક્ષાના કડક બંદોબસ્ત ગોઠવવામાં આવ્યા છે. ભક્તોને દર્શન કરવામાં સરળતા રહે તે માટે અલગ-અલગ કતારોની વ્યવસ્થા અને ટ્રાફિકના નિયમન માટે ખાસ પાકિંગ પ્લોટ્સ બનાવવામાં આવ્યા છે. ભક્તોને બગદાણા જવા-આવવા માટે ભાવનગર એસટી વિભાગ દ્વારા વધારાની ખાસ બસો પણ દોડાવવામાં આવી રહી છે.

લાખો શ્રદ્ધાળુઓ બાપાના દર્શન કરી અને મહાપ્રસાદ લઈને ધન્ય થયા: બગદાણામાં જામ્યો ભક્તિમય માહોલ: પોલીસ પ્રશાસન અને મંદિર ટ્રસ્ટ દ્વારા સુરક્ષાના કડક બંદોબસ્ત

વીઝીબીલીટીની સમસ્યા વચ્ચે પણ ફ્લાઈટના ઓપરેટિંગમાં વિઘ્ન નહીં આવે, મોટા વિમાનોના સંચાલન માટે પણ એરપોર્ટ કાર્યક્ષમ

.....હવે માત્ર ફ્લાઈટની રાહ!

૨૬ જાન્યુઆરીથી મુંબઈની ફ્લાઈટ શરુ થવાની વાતો વચ્ચે હજુ સુધી સ્ટાફનું પોસ્ટિંગ નહીં, બુકિંગના ઓંધાણ પણ નહીં



ભાવનગર,તા.૬ ભાવનગરનું મુંબઈ અને પુના સાથેની હવાઈ કનેક્શન ને ધી એન્ડ થયું તેને આજકાલ કરતા ૬ મહિના થયા પરંતુ હજુ મુંબઈની ફ્લાઈટ શરુ થવાનું સાચું મુહૂર્ત નીકળતું જ નથી. ઈન્ડિગો દ્વારા ૨૬ જાન્યુઆરીથી ભાવનગરની વિમાની સેવા પુનઃ ચાલુ થઈ રહી હોવાની વાતો વચ્ચે હજુ સુધી તેને અનુરૂપ કોઈ કામગીરી જોવા મળી નથી. ભાવનગર ખાતે સ્ટાફની નિમણૂક સહિતની ગોઠવવાની થતી વિવિધ વ્યવસ્થાના હજુ ઠેકાણા નથી. બુકીંગ પણ ખુલ્લું મુકાયું નથી. જાણકારોના મતે નવો શિડ્યુલ શરુ કરતા પૂર્વે મિનિમમ ૨૦ દિવસનો સમય સેટઅપ માટે હોવો જોઈએ જે હવે રહ્યો નથી. જોકે, ફ્લાઈટ જ્યારે શરુ થાય ત્યારે પરંતુ એરપોર્ટ ઓથોરિટી દ્વારા ફ્લાઈટના ઓપરેટિંગ માટે સજ્જતા જોવા મળી રહી છે. ભાવનગર એરપોર્ટ ઓથોરિટી ઓઈગ ૭૩૭ અને એરબસ ૩૨૦ જેવા મોટા વિમાનો ઓપરેટ કરી ચુક્યું છે. આમ, કોઈ પણ નાના કે મોટા હવાઈ જહાજ માટેના સંચાલન માટે એરપોર્ટ ઓથોરિટી સજ્જ છે. વધુમાં ભાવનગર એરપોર્ટ પર અપડેટ વર્ઝનનું લેન્ડિંગ સિસ્ટમ ઈન્સ્ટ્રુમેન્ટ (આઈએલએસ) લગાવી દેવાયું છે, નવા ઈન્સ્ટ્રુમેન્ટની મદદથી વિઝિબિલિટીનો પ્રશ્ન હશે ત્યારે પણ પાયલોટને સરળતાથી ફ્લાઈટ ટેકઓફ અને લેન્ડિંગ થઈ શકે તે રીતની મદદ મળી રહેશે. એરપોર્ટ ડિરેક્ટર તપન નાયકે જણાવ્યું કે, આ ઈન્સ્ટ્રુમેન્ટ સર્ટીફાઈ થાય એટલે તેનો ઉપયોગ શરુ કરી શકાશે. એરપોર્ટ ડાયરેક્ટરે વધુમાં ઉમેર્યું કે, ભાવનગર એરપોર્ટ માત્ર નાના જ નહીં પણ મોટા કોમર્શિયલ વિમાનો ઉતારવા માટે પણ સક્ષમ છે.

ઘોઘારોડના રહેણાંકના મકાનમાંથી દારૂની ૨૩૭ બોટલ સાથે સુભાષનગરનો શખ્સ ઝડપાયો

ભાવનગર,તા.૬ ભાવનગર લોકલ કાર્ડમ બ્રાન્ચની ટીમે શહેરના ઘોઘારોડ વિસ્તારના રહેણાંક મકાનમાં ભાતમીના આધારે દરોડો કરતા ૨૩૭ દારૂની બોટલ સાથે પરિમાનીય શખ્સ મળી આવતા તેની અટકાયત કરી કાયદેસરની કાર્યવાહી હાથ ધરાઈ હતી.

ભાવનગર,તા.૬ વિદેશી દારૂ મળી આવ્યો હતો. પોલીસે સ્થળ પરથી અંદાજે રૂપિયા ૪૦,૦૦૦ કિંમતના કુલ ૨૩૭ બોટલ વિદેશી દારૂ તેમજ ૧૦,૦૦૦ની કિંમતનો એક મોબાઈલ ફોન કબજે કર્યો હતો. આ કાર્યવાહી દરમિયાન શહેરના સુભાષનગર રજપૂતવાડા વિસ્તારમાં રહેતા કરણ મોરી નામના શખ્સને પોલીસ દ્વારા દારૂના જથ્થા સાથે ઝડપી પાડવામાં આવ્યો હતો. આરોપી કરણ મોરી વિરુદ્ધ ઘોઘારોડ પોલીસ સ્ટેશનમાં ફરિયાદ નોંધાઈ છે અને દારૂ ક્વાંથી લાવવામાં આવ્યો હતો તેમજ અન્ય કોઈ શખ્સની સંબંધિતા છે કે નહીં તે અંગે પોલીસે વધુ તપાસ કરી રહી છે.

દિલ્હીથી પતિને શોધવા પાલીતાણા આવેલી મહિલા એ દર દર ઠોકર ખાધી, આખરે ટીમ અભયમ મદદે પહોંચી

લવમેરેજ કરનાર મહિલાને મૂકી પતિ પાલીતાણા આવતો રહ્યો, પત્નીએ પતો લગાવ્યો તો ખબર પડી કે તે અગાઉથી પરિણીત છે : કડકડતી ઠંડીમાં મહિલાએ બે ભુલકાઓ સાથે પાલીતાણા બસ સ્ટેન્ડમાં બે રાત વિતાવી

ભાવનગર,તા.૬ દિલ્હીમાં મહિલા સાથે લવમેરેજ કર્યા બાદ પતિ તેની પત્ની અને બે માસુમ બાળકોને મૂકી પાલીતાણા આવતો રહ્યો હતો આથી પતિને શોધવા મહિલા દિલ્હીથી પાલીતાણા આવી હતી પરંતુ પતિનો પાટો નહિ લાગતા મહિલાએ દર દર ઠોકર ખાવાનો વારો આવ્યો હતો અને પાલીતાણાના બસ સ્ટેન્ડમાં જ બે માસુમ બાળકો સાથે કડકડતી ઠંડીમાં રાત વિતાવી હતી આખરે ટીમ અભયમ મદદે પહોંચતા તેમને સુરક્ષિત આશ્રય મળ્યો હતો.

તથા સલામત આશ્રય ઉપલબ્ધ કરાવી મહિલાઓ માટે આશાનું કિરણ બની રહી છે. ઘરેલુ હિંસા, છોડતી, બાળલગ્ન કે અન્ય કોઈ પણ પ્રકારની મુશ્કેલીમાં ફસાયેલ મહિલાઓ માટે ૧૮૧ મહિલા હેલ્પલાઈન સાચા અર્થમાં સંજ્ઞવની સમાન સાબિત થઈ રહી છે. આવી જ એક ઘટના તાજેતરમાં પાલીતાણા શહેરમાં સામે આવી હતી, જેમાં દિલ્હીથી આવેલી એક મહિલાને ૧૮૧ અભયમ મહિલા હેલ્પલાઈન ટીમ દ્વારા સમયસર મદદ અને આશ્રય આપવામાં આવ્યો હતો.

આ તપાસ દરમિયાન જાણવા મળ્યું કે પીડિતાબેનના લગ્નને પાંચ વર્ષ થઈ ચુક્યા છે અને તેઓ પોતાના પતિ સાથે દિલ્હીમાં રહેતા હતા. લવ મેરેજ હોવાને કારણે પતિના પરિવારજનો પીડિતાને સ્વીકારતા ન હોવાથી પરિવારના દબાણના કારણે પતિ છેલ્લા બે વર્ષથી પાલીતાણામાં અનુસંધાન કરી રહ્યા હતા. આ તપાસ દરમિયાન જાણવા મળ્યું કે પીડિતાબેનના લગ્નને પાંચ વર્ષ થઈ ચુક્યા છે અને તેઓ પોતાના પતિ સાથે દિલ્હીમાં રહેતા હતા. લવ મેરેજ હોવાને કારણે પતિના પરિવારજનો પીડિતાને સ્વીકારતા ન હોવાથી પરિવારના દબાણના કારણે પતિ છેલ્લા બે વર્ષથી પાલીતાણામાં અનુસંધાન કરી રહ્યા હતા.

સિહોરના રાજપરાનો શખ્સ નકલી ચલણી નોટ સાથે ઝડપાયો

રૂ. ૨૦૦ના દરની નકલી નોટો અમદાવાદના શખ્સે આપી હોવાની કબૂલાત

ભાવનગર,તા.૬ ભાવનગરમાં લોકલ કાર્ડમ બ્રાન્ચે સિહોરના રાજપરાના શખ્સને ભાવનગરના સ્ટેશન રોડ પરથી નકલી ચલણી નોટ સાથે ઝડપી લીધો હતો. એલસીબીને મળેલી ખાતમીના આધારે શખ્સને ઝડપી લઈ તલાશી લેતા રૂ. ૨૦૦ ના દરની ૩૪૩ નકલી ચલણી નોટો મળી આવી હતી. પોલીસે મોબાઈલ અને સ્કુટર સહિત રૂ. ૫૫,૮૦૦નો મુદ્દામાલ જપ્ત કરી આરોપી સામે કાયદેસર કાર્યવાહી હાથ ધરી છે. આ બનાવ અંગે મળતી માહિતી મુજબ, ૫ જાન્યુઆરીના રોજ ભાવનગર LCB સ્ટાફને ખાતમી મળી હતી કે, શહેરના રેલવે સ્ટેશન રોડ

નજીક રાજપરા (બોડિયાર)નો રહેવાસી અજય ઉર્ફે વુઘો પોપટભાઈ બુધેલીયા એકસેસ મોપેડ લઈને ઉભો છે અને તેની પાસે ડુપ્લીકેટ નોટો છે. આ ડુપ્લીકેટ ચલણી નોટો બજારમાં વટાવવા માટે ઉભો છે. આ ખાતમી આધારે LCBએ તેની તપાસ કરતાં અજય ઉર્ફે વુઘો પોપટભાઈ બુધેલીયા પાસેથી ડુપ્લીકેટ ચલણી નોટો મળી આવી હતી. LCBએ આરોપી અજય પાસેથી નકલી ૩૪૩ નોટ, અસલ રૂ. ૨૦૦ની ૨ નોટ, રૂ. ૧૦૦ની ૪ નોટ એક કુલ રૂપિયા ૮૦૦ અને એક રેડમી કંપનીનો મોબાઈલ જેની કિં. રૂ. ૫૦૦૦, એકસેસ મોપેડ કિં. રૂ. ૫૦,૦૦૦ મળી કુલ રૂપિયા ૫૫,૮૦૦નો મુદ્દામાલ

જપ્ત કરવામાં આવ્યો હતો. અજય વિરુદ્ધ કાયદેસર કાર્યવાહી કરી આગળની વધુ તપાસ અર્થે નિલમબાગ પોલીસ સ્ટેશનમાં સોંપવામાં આવ્યો હતો. આ અંગે ઝડપાયેલા આરોપી અજય ઉર્ફે વુઘોને ડુપ્લીકેટ નોટ ક્વાંથી અને કોની પાસેથી લેવામાં આવી છે, તે અંગેની પૂછપરછ કરતા અમદાવાદ નારોલ વિસ્તારનો રહેવાસી ચિંતનભાઈ અનિલભાઈ કનોજયા પાસેથી ડુપ્લીકેટ નોટો મેળવી અસલ ચલણી નોટો સાથે ભેળવી બજારમાં વટાવી ગુનો કરવાની ના.ઓ. ધરાવે છે. તેમ પુલ્યું હતું. આ બનાવમાં નિલમબાગ પોલીસ મથકના પીએસઆઈ મકવાણા વધુ તપાસ ચલાવી રહ્યા છે.



નારોલનો રહેવાસી ચિંતન અનિલભાઈ કનોજયા પાસેથી ડુપ્લીકેટ નોટો મેળવી અસલ ચલણી નોટો સાથે ભેળવી બજારમાં વટાવી ગુનો કરવાની ના.ઓ. ધરાવે છે. તેમ પુલ્યું હતું. આ બનાવમાં નિલમબાગ પોલીસ મથકના પીએસઆઈ મકવાણા વધુ તપાસ ચલાવી રહ્યા છે.

ભારતમાં પ્રથમ : ભાવનગરને મળી અત્યાધુનિક કેન્સર સ્કીનિંગ વાન, ૧૦ પ્રકારના કેન્સરની થઇ શકશે પ્રાથમિક તપાસ

આવૃત્તિકાલે મુખ્યમંત્રી ભુપેન્દ્ર પટેલ ગાંધીનગરથી કરશે ફ્લેગ ઓફ : રેડકોસ સંસ્થાને જેનબર્કટ દ્વારા અત્યાધુનિક વાન ભેટ મળી જે ભાવનગરના ગ્રામ્ય વિસ્તારોમાં ફરી કેન્સરનું કરશે નિદાન



ભાવનગર,તા.૬ દેશમાં વધી રહેલા કેન્સર રોગના દર્દીઓની સંખ્યા વધી રહી છે ત્યારે ને લોકોની ખાસ કરીને ગ્રામ્ય વિસ્તારના લોકો સુધી પહોંચી કેન્સરનું સમયસર નિદાન કરી આપવા ભાવનગર રેડકોસ સંસ્થાને જેનબર્કટ દ્વારા અત્યાધુનિક વાન ભેટ મળી છે જેની સુવિધા અને તેમાં રહેલા વિદેશી અત્યાધુનિક સાધનોને કારણે આ વેન સમગ્ર દેશમાં પ્રથમ છે. કેન્સરનું વહેલું નિદાન થવાથી સારવારમાં પણ ઓછી તકલીફો રહે છે. તેવા હેતુથી ભારતમાં પ્રથમ વખત જેનબર્કટ દ્વારા આ આશા વેન ભેટ અપાઈ

છે જે ૧૦ પ્રકારના કેન્સરના વહેલા નિદાન અને પ્રાથમિક તપાસમાં જોખમી ચિકિત્સાને ઓળખીને આગળની જરૂરી તપાસ માટે નિર્દેશ આપશે. આ વાનનું લોકાર્પણ તા. ૮ જાન્યુઆરીના રોજ ગાંધીનગર ખાતે ગુજરાત રાજ્યના મુખ્યમંત્રી ભુપેન્દ્રભાઈ પટેલના હસ્તે ફ્લેગ ઓફ કરાવીને લોકાર્પણ કરાશે. આ પ્રસંગે જેનબર્કટના મેનેજિંગ ડાયરેક્ટર આશીષભાઈ ભુતા તેમજ રેડકોસ સોસાયટી ગુજરાત રાજ્ય શાખાના ચેરમેન ભારતની પ્રથમ અદ્યતન મોબાઈલ ભાવનગરના ચેરમેન ડો મિલનભાઈ દવે, વાઈસ ચેરમેન સુમિતભાઈ ઠક્કર, સેક્રેટરી વર્ષાબિન

વાલાણી તથા અન્ય મહેમાનો ઉપસ્થિત રહશે. ભારતની પ્રથમ ૧૦ પ્રકારના કેન્સર સ્કીનિંગ વેન દ્વારા ગ્રામ્ય વિસ્તારો સુધી વિશ્વસ્તરીય નિદાન સેવાઓ પહોંચશે જે મુખ્યમંત્રી ભુપેન્દ્ર પટેલના હસ્તે લોકાર્પિત થયેલી એક ઐતિહાસિક પહેલ હેડેળ, જેનબર્કટ ફાર્માસ્યુટિકલ્સ લિમિટેડ દ્વારા જેનબર્કટ આશા વેન (આશાનું પ્રતિક - વ્હીલ્સ પર આશા)ની કલ્પના કરીને તેનો દાન કરવામાં આવ્યો છે. આ વેન ભારતની પ્રથમ અદ્યતન મોબાઈલ કેન્સર સ્કીનિંગ વેન છે, જે ૧૦ વિવિધ પ્રકારના કેન્સરની તપાસ કરવાની ક્ષમતા ધરાવે છે. આ

વેનનું સંચાલન અને જાળવણી ઈન્ડિયન રેડકોસ સોસાયટી ભાવનગર દ્વારા કરવામાં આવશે. જેનબર્કટ આશા વેન આરોગ્ય સેવાઓમાં રહેલી અસમાનતા દૂર કરવાનો પ્રયાસ કરે છે. અગાઉ માત્ર દેશની અગ્રણી હોસ્પિટલોમાં ઉપલબ્ધ

એવી અદ્યતન નિદાન સુવિધાઓ હવે ગ્રામ્ય વિસ્તારો સુધી પહોંચશે. આ વેન દ્વારા સ્તન, ગર્ભાશય ત્રીવા (સર્વોઈકલ), મોં, રક્ત, પ્રોસ્ટેટ, મહત્વપૂર્ણ કેન્સરની પ્રાથમિક વીચારણા (ટેસ્ટિક્યુલર), અગ્નાશય (પેન્ક્રિયાટિક), યકૃત (લિવર), કોલોરેક્ટલ અને ફેફસાં સહિત ૧૦ અંગોમાં થતા મહત્વપૂર્ણ કેન્સરની પ્રાથમિક તપાસ કરવામાં આવશે.

આશા વેનની ખાસિયત અને સુવિધાઓ વેનમાં વિશ્વસ્તરીય EVA-Pro નિદાન સાધનો, સંપૂર્ણ મેમોગ્રાફી યુનિટ (CR સિસ્ટમ સાથે), થર્મોસ્ટાટ ટેકનોલોજી અને આધુનિક IT ઈન્ફ્રાસ્ટ્રક્ચર સુસજ્જ છે, જેના કારણે ગ્રામ્ય સમુદાયોને સમયસર અને જીવન બચાવતી તપાસ ઉપલબ્ધ થશે. આ વેનનું આંતરિક ડિઝાઇન ખાસ રીતે આશા અને આત્મવિશ્વાસ પ્રેરિત કરે તે માટે તૈયાર કરવામાં આવ્યું છે, જ્યાં કિલનિકલ વાતાવરણની ઠંડકને બદલે સન્માનજનક, આરામદાયક અને માનવીય સ્કીનિંગ અનુભવ મળે. આશા વેન દ્વારા કેન્સર માટે કાળજી સંકલન ઉપલબ્ધ રહેશે - જેમાં તબીબી ટીમ અને પેરામેડિકલ ટિમ દ્વારા સ્થળ પર પ્રાથમરી સ્કીનિંગ, અસામાન્ય પરિણામો માટે તાત્કાલિક કાઉન્સેલિંગ, ભાવનગર, અમદાવાદ, વડોદરા અને સુરતના નિષ્ણાત ડોક્ટર અને ઓન્કોલોજિસ્ટ્સ સાથે ૨૪ કલાક વિશેષજ્ઞ સલાહ, સરળ રેફરલ સુવિધા અને સતત ટેલિ-કાઉન્સેલિંગ સેવાઓનો સમાવેશ થાય છે. આ સંકલિત અભિગમ સ્કીનિંગને માત્ર એક પ્રક્રિયા નહીં પરંતુ સુવ્યવસ્થિત આરોગ્ય યાત્રાનો પ્રથમ સશક્ત પગથિયુ બની રહેશે.